



● సైబీరియన్ కొంగల సందడి

నర్సంపాలపేట మండలంలోని కొమ్మలవంచ గ్రామం పాత చెరువు అనుకుని ఉన్న వ్యవసాయ పొలంలో సోమవారం సైబీరియన్ కొంగల సందడి చేశాయి. రైతులు ట్రాక్టర్ తో దమ్ము చేస్తుండగా, భూమిలో నుంచి బయటకు వచ్చే పురుగులను తినడానికి కొంగలు వరుగులు తీస్తూ కనువిందు చేశాయి.

-నర్సంపాలపేట

నమస్తే తెలంగాణ

వరంగల్ హనుమకొండ

5 శుక్రవారం 22 డిసెంబర్ 2023

WARANGAL HANUMAKONDA



వైద్య సిబ్బందికి సూచనలు చేస్తున్న డీఎంహెచ్ఎస్ అప్పయ్య, పక్కన సూపరింటెండెంట్, సిబ్బంది

కొవిడ్ రోగులకు 100 బెడ్లు

ములుగురూరల్, డిసెంబర్ 21 : కరోనా కేసులు పెరుగుతున్న దృష్ట్యా రాష్ట్ర ఆరోగ్య శాఖ మంత్రి డా.మోదర రాజనర్సింహ ఆదేశాల మేరకు ములుగు జిల్లా కేంద్రంలోని ప్రభుత్వ దవాఖానలో 100 బెడ్లను అందుబాటులో ఉంచునున్నట్లు డీఎంహెచ్ఎస్ అధికారి అప్పయ్య తెలిపారు. గురువారం ఆయన దవాఖాన సూపరింటెండెంట్ డాక్టర్ జగదీశ్వర్ తో కలిసి దవాఖానను సందర్శించారు. ఈ సందర్భంగా అప్పయ్య మాట్లాడుతూ 2020-2021లో కొవిడ్ ఉద్రిక్తంగా ఉన్నప్పుడు 100 బెడ్లతో వైద్యం అందించామని తెలిపారు. ప్రస్తుతం అది స్థాయిలో బెడ్లను

- ప్రభుత్వ ఆదేశాలతో ములుగు దవాఖానలో ఏర్పాటు
- డీఎంహెచ్ఎస్ అధికారి అప్పయ్య



ఎంజీఎంలో కరోనా కలకలం

వరంగల్ చౌరస్తా, డిసెంబర్ 21 : వరంగల్ ఎంజీఎం దవాఖానలో కరోనా కేసుల నమోదు అయిందన్న పుకారు సామాజిక మాధ్యమాల్లో వైరల్ గా మారింది. దీంతో గతంలో కరోనా మోగించిన మృత్యు ఘంటికలను గుర్తు చేసుకుంటూ రోగులు, అధికారి డెంట్లు భయాందోళనలకు గురయ్యారు. భూపాలపల్లి జిల్లాకు చెందిన 61 ఏళ్ల మహిళ కరోనా లక్షణాలతో ఎంజీఎం కొవిడ్ వార్డులో చేరిందని, నగరానికి చెందిన మరో ఆరుగురు వ్యక్తుల నుంచి కూడా సమాచారం సేకరించి కొవిడ్ పరీక్షలు నిర్వహించడానికి వైద్యాధికారులు హైదరాబాద్ ల్యాబ్ కు పంపించినట్లు వాట్సాప్ లో తప్పుడు వార్తలు సర్క్యులేట్ అయ్యాయి. దీంతో అప్రమత్తమైన అధికారులు ఇప్పటి వరకు దవాఖాన కరోనా కేసులు -1 లక్షణాలు ఉన్న రోగులు రాలేదని స్పష్టం చేశారు. అనుమానితురాలిగా గుర్తించిన మహిళకు సారి (ఎస్ఎఆర్ఎం) వార్డులో ప్రత్యేక వైద్య చికిత్స అందిస్తున్నామని, శ్వాస


- సామాజిక మాధ్యమాల్లో వైరల్
- అసాధారణమైన తేలికైన వైద్యాధికారులు
- దవాఖానలో నో మాస్క్ నో ఎంట్రీ నిబంధనలు అమలు

కోశ వ్యాధితో బాధపడుతున్న ఆరుగురు వ్యక్తులకు సైతం సమాచారం సేకరించి కాక తీయ మెడికల్ కళాశాలలోని వైరాలజీ ల్యాబ్ కు పంపించామని, రిపోర్ట్ ఆధారంగా చికిత్స చేస్తామని తెలిపారు. ఇప్పటి వరకు పాజిటివ్ కేసులను గుర్తించలేదని, ప్రజలు ఆందోళన చెందాల్సిన అవసరం లేదని, ప్రస్తుతానికి 50 పడకలతో ప్రత్యేక వార్డును ఏర్పాటు చేశామని ఎంజీఎం సూపరింటెండెంట్ డాక్టర్ చంద్రశేఖర్ వివరించారు. అలాగే హాస్పిటల్లో మాస్క్ ను తప్పనిసరి చేస్తూ ఆదేశాలు జారీ చేశారు.

ఎస్సార్ ఎడ్యు సెంటర్ ఉచిత స్కాలర్ షిప్ టెస్ట్

హనుమకొండ చౌరస్తా, డిసెంబర్ 21 : జేఈఈ అడ్వాన్స్డ్, మెయిన్, సీట్లో 50 సంవత్సరాల అనుభవం ఉన్న ఎస్సార్ ఎడ్యు సెంటర్ ఆధ్వర్యంలో 2024-25 విద్యా సంవత్సరంలో ఇంటర్ చేసే విద్యార్థులకు ఈ నెల 24వ హనుమకొండ వడ్డేపల్లిలోని ఎస్సార్ ఎడ్యు సెంటర్లో ఉచిత స్కాలర్ షిప్ టెస్ట్ నిర్వహిస్తున్నట్లు చైర్మన్ ఏ పరదారెడ్డి తెలిపారు. అర్హతైన విద్యార్థులకు వంద శాతం స్కాలర్ షిప్ పొందే అవకాశం కల్పిస్తున్నామని, పరీక్ష రాసిన ప్రతి విద్యార్థి

స్కాలర్ షిప్ పొందే అవకాశం ఉండన్నారు. పటిష్టమైన ప్రణాళికలతో హైస్కూల్, జూనియర్ కాలేజీ, ఎంసెట్, ఐఐటీ, సీట్ విద్య నందిస్తున్నామని, ఈ సంవత్సరం ఐఐఐఈలో స్టేట్ ఫస్ట్ ర్యాంకు, జేఈఈ(మెయిన్), జేఈఈ(అడ్వాన్స్డ్), సీట్-23లో జాతీయస్థాయిలో ఉత్తమ ఫలితాలు సాధించినట్లు తెలిపారు. ఉచిత స్కాలర్ షిప్ టెస్ట్లో పాల్గొనే విద్యార్థులు 9642117830, 9642117380 సంఖ్యలతో సంప్రదించాలని కోరారు.



మల్లాచెట్టి గ్రామంలో యానగి సాగు కోసం పొలాన్ని నీడ్రం చేస్తున్న రైతు



ఎడ్లబండిలో పరిగెత్తిన తీసుకెళ్తున్న రైతు

అన్నదాతలు బిజీబిజీ



వరికోస్తున్న హద్దెనూర్


ధాన్యాన్ని బస్తాల్లోకి నింపుతున్న కూలీలు



పెగడపల్లిలో ఆరబోసిన వడ్డు

కొత్తపాతల మేక వింపు పనులతో అన్నదాతలు బిజీబిజీగా ఉన్నారు. ఒకవక్కా వాన కాలం వంటి ఉత్పత్తులు ఇళ్లకు చేరుతుండగా, మరోవక్కా యానగి సాగు కోసం సన్నద్ధమవుతున్నారు. వరినాల్కు పోషకోపదంతోపాటు పొలాలకు నీళ్లు పెట్టి నానబెడుతున్నారు. వరికొయ్యలను మురిగించి కలియదున్నుతున్నారు. ట్రాక్టర్ తో దమ్ము కొడుతూ వరినాట్లకు పొలంముడులను నిడదం చేస్తున్నారు. ఇక వానకాలంకు సంబంధించి దాదాపుగా వరికొత్తలు ముగిశాయి. కొందరు రైతులు ధాన్యాన్ని కల్లాలు, రోడ్డుకు ఇరువైపులా ఆరబెట్టుకోగా, మరికొందరు బస్తాల్లో నింపుకొని సంతోషంగా తీసుకెళ్తున్నారు. పుట్ల కొట్టిపండిన వడ్ల రాశులతో పల్లెలు పునీతమవుతుండగా, ఆరుగలం శ్రమించి పండించిన పంట ఇండ్లకు చేరుతుండడంతో కర్షకులు మురిసిపోతున్నారు.

-స్టాఫ్ ఫోటోగ్రాఫర్, వరంగల్



లైరాన్ పల్లి గ్రామంలో వరి నారు చుట్టు పోక కంచె

వైద్య విధానంలో విప్లవాత్మక మార్పులు



సమావేశంలో మాట్లాడుతున్న డాక్టర్ అరుణా విశ్వనాథ్ వాణికర్

వరంగల్ చౌరస్తా, డిసెంబర్ 21 : ప్రపంచవ్యాప్తంగా వైద్య విధానంలో విప్లవాత్మక మార్పులు కోట్లమందికి తీసువచ్చిన అండర్ గ్రాడ్యుయేట్ మెడికల్ ఎడ్యుకేషన్ బోర్డు ప్రెసిడెంట్ డాక్టర్ అరుణా విశ్వనాథ్ వాణికర్, సభ్యుడు డాక్టర్ విజయేంద్రకుమార్ అన్నారు. కాకతీయ మెడికల్ కళాశాలలో ఏర్పాటు చేసిన మెడికల్ ఎడ్యుకేషన్ టెక్నాలజీ రీజినల్ సెంటర్ను గురువారం మెడికల్ కమిషన్ ప్రతినిధులు ప్రారంభించారు. అనంతరం కేఎస్ఆర్ టిఆర్ఐయంలో ప్రెసిడెంట్ డాక్టర్ దివ్య మోహన్ దాస్ ఆధ్వర్యంలో ఏర్పాటు చేసిన కార్యక్రమంలో వారు మాట్లాడారు. ఆధునిక యుగంలో వైద్యరంగంలో చాలా మార్పులు వచ్చాయని, వాటిపై విద్యార్థులకు సైతం అవగాహన ఉండాలన్నారు. ఇప్పటి వరకు రాష్ట్రంలో హైదరాబాద్ లోని మహాత్మాగాంధీ మెడికల్ కళాశాల, భాస్కర మెడికల్ కళాశాలలో మాత్రమే అందుబాటులో ఉన్న టెక్నాలజీ రీజినల్ సెంటర్ ఇప్పుడు వరంగల్ కేఎస్ఆర్ అందుబాటులోకి వచ్చిందన్నారు. ఈ కేంద్రానికి ముందుగా ఆరు నెలల కాలవ్యధితో అనుమతులు అందిస్తారని, నిర్వహణ తీరును పరిశీలించి పూర్తిస్థాయి అనుమతులు మంజూరు చేస్తారని వెల్లడించారు. ఈ రీజినల్ సెంటర్ పరిధిలో 12 మెడికల్ కళాశాలలను ఏర్పాటు చేశామన్నారు.

- అండర్ గ్రాడ్యుయేట్ మెడికల్ ఎడ్యుకేషన్ బోర్డు ప్రెసిడెంట్ డాక్టర్ అరుణా విశ్వనాథ్ వాణికర్
- కేఎస్ఆర్ రీజినల్ సెంటర్ పురూ
- ప్రారంభించిన నేషనల్ మెడికల్ కమిషన్ ప్రతినిధులు
- అందుబాటులోకి రానున్న అధునాతన సాంకేతికత

జగదీశ్వర్ సోదరుడికి గుండెపోటు

అరు నెలల వ్యవధిలో ఇద్దరు అన్నదమ్ములు మృతి

ములుగురూరల్, డిసెంబర్ 21 : ములుగు జడ్పీ మాజీ చైర్మన్ దివంగత కుసుమ జగదీశ్వర్ సోదరుడు కుసుమ జయప్రకాష్ (50) గుండెపోటుతో మృతి చెందాడు. మల్లంపల్లి గ్రామానికి చెందిన జయప్రకాష్ హైదరాబాద్ లోని నివాసం ఉంటున్నాడు. బుధవారం సాయంత్రం గుండెపోటుకు గురికాగా కుటుంబ సభ్యులు దవాఖానకు తరలించి చికిత్స అందిస్తుండగా మృతి చెందాడని తెలిపారు. ఆయన మృతదేహాన్ని స్వగ్రామమైన మల్లంపల్లికి తరలించగా గురువారం సాయంత్రం అంత్యక్రియలు నిర్వహించారు. విషయం తెలుసుకున్న చలువూరు బీఆర్ఎస్ నాయకులతో పాటు ఆయన అభిమానులు మల్లంపల్లికి చేరుకొని బౌతికకాయంపై పూల మాలలు వేసి నివాళులర్పించారు.

అరు నెలల వ్యవధిలో ఇద్దరు..

ములుగు జడ్పీ చైర్మన్ గా కొనసాగుతున్న క్రమంలో జగదీశ్వర్ జూన్ లో గుండెపోటుకు గురై మృతి చెందాడు. అరు నెలలు గడువకముందే ఆయన సోదరుడు జయప్రకాష్ సైతం గుండెపోటుతో మృతిచెందడంతో గ్రామంలో విచారణ యలు అలుముకున్నాయి.



కుసుమ జయప్రకాష్ (పై)

లక్ష్మీ బరాజ్ లో మరమ్మతులు

మహాదేవపూర్, డిసెంబర్ 21 : జయశంకర్ భూపాలపల్లి జిల్లా మహాదేవపూర్ మండలం అంబట్పల్లిలోని లక్ష్మీ బరాజ్ లో కుంగిన పిల్లలకు మరమ్మతులను ఎల్ అండ్ టీ సంస్థ సహకారంతో ప్రారంభించింది. బరాజ్ లోని 19, 20, 21వ పిల్లలకు మరమ్మతుల కారణంగా మొదట నీటి మళ్లింపు పనులు పూర్తి చేసినట్లు తెలిసింది. యంత్రాలు, మెటీరియల్ తరలించు కోసం వీలుగా బరాజ్ పైలాగం నుంచి కింది వరకు కాపర్ డ్యాం (550 మీటర్ల పొడవు) పనులు కొనసాగుతున్నాయి. ఇవి పూర్తయితే పిల్లల మరమ్మతులు సులువవుతాయి.



మంచు తెర

ఓ వైపు పొగమంచు.. మరోవైపు ఎముకలు కొరికే చలితో ప్రజలు గజగజ వణకుతున్నారు. ఉదయం తొమ్మిది గంటలైనా వాహనదారులు లైట్లు వేసుకొని ప్రయాణించారు. ఈ దృశ్యాలు మంగపేట మండలం కమలాపురం, మంగపేట, బోరునర్సాపురం గ్రామాల్లో కనిపించాయి. మరోవైపు సూర్యుడు సైతం చందమామలా తెల్లగా కనిపిస్తూ చూపరులను కనువిందు చేశాడు.

- మంగపేట, డిసెంబర్ 21



చందమామలా తెల్లగా కనిపిస్తున్న సూర్యుడు